

29 ta' Jannar, 1947

Imhalef :

L-Onor. Dr. A. V. Camilleri, B.Litt., LL.D.

Giovanni Borg *versus* Nunzio Casapinta**Obligazzjoni — Kawżali — Promessa ta' Donazzjoni.**

Fin-uqqas ta' kawżali ma tistax tkun perfezzjonata ebla obligazzjoni jew konvenzjoni, u għalhekk promessa mingħajr kawżali ma tobliqax lil min jagħmilha.

Jekk imbagħad dik il-promessa tkun saret f'sena ta' liberalità, ma tistax tiġi uforzata kontra min għamilha; salva l-azzjoni tad-danni.

Il-Qorti — Rut it-talba ta' l-attur, li wara li pprometta li wara li jiġu magħmula d-dikjarazzjonijiet neċessarji u mogħtija l-provvedimenti opportuni, peress illi l-konvenut kien ippromettiela s-somma ta' mitt lira sterlina (£100) bħala rigal kemm il-darba l-konvenut ibiegħ il-fondi li jinsabu tas-Sfema, Dingħi Circus, Nelson Flats, u peress illi l-konvenut fil-fatt biegh dawn il-flats fl-atti tan-Nutar Robert Girard tal-12 ta' Ottubru 1946, u sussegwentement ma wettaqx il-promessa tiegħu li jagħti r-rigal ta' £100 fuq imsemmi, li kien ippromettieli; talab li l-konvenut jiġi minn dina l-Qorti kundannat li jħallu s-somma ta' £100, rigal lilu promess u dovut in konsegwenza tal-bejgħ ta' Nelson Flats fuq imsemmija. Bl-ispejjeż, inklużi dawk ta' l-ittra ufficjali tal-24 ta' Ottubru 1946, u bl-interessi legali min-notifika ta' l-ittra ufficjali fuq imsemmija, kontra l-konvenut;

Omissis;

Tikkunsidra;

Mill-provi ta' l-attur jirriżulta illi ma' tul il-gwerra li għaddiet, u għal habta ta' l-ewwel snin, il-konvenut kellu xi flats u kien thaġġur ibiegħhom. L-attur, li kien habib tiegħu, dabal għan-nofs, u sar kuntratt għand in-Nutar Gorġ Pace, fejn l-attur akkwista n-nofs, bil-patt ta' l-irkupru konvenzjonali favur il-bejgħiegh tul hames snin. Insegwitu l-konvenut, għal habta ta' l-1941, ried ibiegħhom per mezz tas-sensal Duminku Fenech, però wara ftit reġa' bdielu u Fenech mar iġħid b'kollox lil-attur. Meta l-attur gie jaf b'hekk qal lil Fenech, li evidentement kien jaf, li huwa kellu nofs dak il-bini, u Fenech infurruah li l-konvenut kien qallu, wara li kien

osservalu dak il-fatt, li huwa (konvenut) kien jista' meta jrid johrog lill-attur barra b'semplici ittra ufficjali in forza tad-dritt ta' l-irkupru li kellu. L-attur, meta gie hekk infurnat, qal li ma kienx a konjizzjoni ta' dak il-patt, mar ghand in-nutar sabiex jivverifika, sab li kien minnu dak li qal il-konvenut, mar ikkonsulta ruhu, u in segwitu, meta itaqa' ma' l-attur fl-istabbiliment tieghu, fejn il-konvenut kien inur spiss l-ghaliex kienu hbieb, qallu li b'dak id-dritt tal-grazzja huwa kien gie ngannat; u baqa' dejjem ihabbat fuq dan il-pont, tant li l-konvenut, li meta xehed wera li mhux ta' l-istess stammina ta' l-attur, skond ma qal l-attur korroborat mix-xhud Arturo Micallef, li kien fl-istabbiliment u semgha t-tilwim, qallu li meta jbieghhom kien sejjer b'kumpens jaghtih £100 rigal. F'dik l-okkazzjoni l-bejgh ma sarx, u l-attur baqa' dejjem idahhal sehemu tal-kera, anzi milli jidher wara mar joq-ghod fihom. Zmien hafna wara, il-konvenut irkuprahom minn ghand l-attur, u fir-rivendizzjoni l-attur u l-konvenut ma semmew xejn fuq il-£100. Jinghad pero li skond l-attur huwa, *sakemm il-konvenut biegh dak il-bini definitivament li-xhud Scicluna fit-12 ta' Ottubru 1946 fl-attijiet tan-Nutar Robert Girard, semma lill-konvenut il-£100, qal li kien jghidli li meta jaghamel il-bejgh finali u definitiv jaghtihomulu;*

Mill-banda l-ohra, il-konvenut, ghalkeum jammetti l-fattijiet kollha hejn wiehed u iehor, jinnega li qatt huwa pprometta dawk il-£100, u qal ukoll illi, se maj ippromettieli l-ghaliex l-attur kien qiegghed jghid li huwa ngannat; *dana ghamilu ghal dik l-okkazzjoni fejn kien qiegghed isir tentativ ta' bejgh per mezz tas-sensal Fenech, u dana biss "si et quatenus" ghamel dik il-promessa;*

Tikkunsidra;

Illu di fronti ghal dawn il-provi dina l-Qorti hija konfrontata bid-dilemma tal-kawzali ta' dina l-pretiza obligazzjoni, jekk qatt effettivament saret. Jekk il-konvenut ipprometta l-ghaliex l-attur qal li gie ngannat bl-appozizzjoni tal-patt tal-grazzja, dina l-frodi, se maj, kienet tipperswadi lill-attur, ra-gel ta' l-affarijiet tieghu, jimxi b'azzjoni ohra, u mhux jac-cetta promessa ta' rigal. Del resto, peress illi mill-provi li nstemghu ma jirrizultax dan l-ingann, u l-attur stess ta kors lil dik il-konvenzjoni meta gie nterpellat mill-konvenut, huwa

diffiċili u rikerka tghid li dak ir-rigal kien kumpens jew fis-sazzjoni ta' danni, u b'dana n-nuqqas jista' jinghad li kwindi ma tirriżultax raġuni jew kawżali ta' dak l-obligu ta' passaggġ ta' flus minn parti għall-oħra. Jekk imbagħad il-promessa kienet ta' natura liberali fil-veru sens tal-kelma, l-istess, anki jekk għet aċċettata, ma tistax tiġi nforzata fuq il-kawżali addotta fiċ-ċitazzjoni, apparti l-kwistjonijiet ta' natura formali li jistgħu jgħumu; il-ghaliex, kif jinghad fir-*"Repertorio Ragionato"* jew *"Biblioteca di Diritto"* ta' Sebire u Cateret, tradott mill-Avukat Rocca, Vol. VI, P. III, voce *Promessa di Donare*, colonna 1035:— *"Per altro essa è obbligatoria nel senso soltanto che il suo inadempimento dà luogo al risarcimento dei danni, ma non già nel senso che quegli al quale è stata fatta la promessa possa ottenere la sentenza che tenga luogo di donazione. Imperocchè la giustizia non può in tal caso supplire la volontà del donante. Non vi può essere donazione forzata, quantunque possa essere giudicato il risarcimento dei danni ed interessi pel pregiudizio risultante dall'inadempimento della promessa"* — kwistjoni li għet deċiża f'dana s-sens minn dina l-Qorti fit-2 ta' Mejju 1938 in re *"Teresa Bugelli et. vs. Salvatore Gatt"* (Vol. XXII—II—81);

Illi f'dik l-istess sentenza ntqal bħala bażi ta' l-assunt li ntqal, u li dina l-Qorti tagħmel tagħha, illi l-elementi essenzjali tad-donazzjoni *"sono la spontaneità e la liberalità"* ta' l-att tad-donanti, elementi li jiġu neqsin kemmu il-darba d-donant jista' jiġi kostrett jeżegwixxi promessa qabel ma jkun spontaneament ta l-effett tagħha fil-forma li trid il-liġi;

Tikkunsidra;

Illi se maj dik il-promessa ta' donazzjoni kienet promessa ta' donazzjoni impropria, is-serviġi jew rikonoxxenza jew konsiderazzjonijiet ta' meriti fl-attur mhux biss ma tantx jirriżultaw mill-provi, iżda huma kompletament assenti fid-determinazzjoni tagħhom;

Illi, del resto, fid-dubju d-donazzjoni ma għandhiex tiġi aċċettata;

Illi kwindi, jekk promessa ta' donazzjoni ma kienetx, u jekk kuntratt kommutativ ma tirriżultax li kienet, huwa le-ċitu li jiġi mistoqsi *"Cur se obligavit?"* U jekk għal dik ir-risposta — apparti n-negazzjoni tal-konvenut — l-attur ma

kienx kapaċi jirrispondi, it-talba tiegħu ma tistax tigi akkolta, il-ghaliex l-attur ma ppruvax l-obligazzjoni kontrattwali, improprijament imsejha kawża tal-kuntratt, li fin-nuqqas tagħha ma tistax tkun perfezzjonata ebda obligazzjoni jew konvenzjoni;

Għal dawna l-motivi;

'Faqta' u tiddeċidi billi tiegħud it-talba ta' l-attur kkontenuta fi-att taċ-ċitazzjoni, bl-ispejjeż mingħajr taxxa; id-dritt tar-reġistru għall-attur.
